

Serdar bolsa birimiz

Category: Goşgular, Kitapcy

написано kitapcy | 23 январь, 2025

Serdar bolsa birimiz SERDAR BOLSA BIRIMIZ

Kadyr Möwlam, bir dilegim bar senden,
Artdyr biziň şöhratymyz, şanymyz.
Altmyş gardaş bolsak mährem eneden,
Bir supraga(1) el uzatsak barymyz.

On başimiz awlagyny awlasa,
On başimiz baştutanlyk eýlese,
Otuzymyz misli aga söýlese,
Içimizde serdar bolsa birimiz.

Bir ýigit silkinip ata müninçä,
Dönüp-dönüp gylyjyny salynça,
Kapyr gelip, bir ýigidi alynça,
Müň kapyra gylyç salsa barymyz.

Garajaoglan diýr, diläliň aman,
Ol belent daglary büredi duman,
Munda Gurhan, ahyrýetde hem iman,
Zowalsyz jennete girsek barymyz.

■ Türkmen gyzy

Ala gözli türkmen gyzy
Çeker gider göçlerini.
Dararmyş, gerdene dökmüş
Altyn ýüpek saçlaryny.

Hatarynda guba maýa,
Jemalyn meňzetdim Aýa,
Ak göwsüne çekmiş saýa,
Bezär gider başlaryny.

Garajaoglan, gyz söýmüş,

Ak göwsi göwsüne degmiş,
Kümüşçi ussalar egmiş
Ýaryň helal gaşlaryny.

Hasan GARAJAÖGLAN.

□□□□□□□□

1. Supra – saçak. Goşgular